

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសេដ្ឋកិច្ច និង ហិរញ្ញវត្ថុ
លេខ...០០២...សហវ.....

ថ្ងៃចេញផ្សាយ៖ ថ្ងៃទី ២២ ខែ កញ្ញា ឆ្នាំ ២០១៤
រាជធានីភ្នំពេញ, ថ្ងៃទី ២២ ខែ កញ្ញា ឆ្នាំ ២០១៤

**សេចក្តីជូនដំណឹង
ស្តីពី
ការដាក់ឱ្យប្រើប្រាស់ប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ
ដំណាក់កាលទី១**

ក្រសួងសេដ្ឋកិច្ចនិងហិរញ្ញវត្ថុបានបង្កើតប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ (Non-Tax Revenue Management Information System - NRMIS) ដែលដាក់ឱ្យដំណើរការប្រើប្រាស់ក្នុងដំណាក់កាល ទី១ ចាប់ពីខែមករា ឆ្នាំ២០១៤ តទៅ។ ដើម្បីឱ្យប្រព័ន្ធនេះដំណើរការបានល្អ ប្រកបដោយប្រសិទ្ធភាពខ្ពស់ និងនិរន្តរភាព ក្រសួងសេដ្ឋកិច្ចនិងហិរញ្ញវត្ថុ សូមជម្រាបជូនដំណឹងដល់ធនាគារជាតិនៃកម្ពុជា, ធនាគារដែក្ច និងគ្រឹះស្ថានហិរញ្ញវត្ថុដៃគូ មេត្តាជ្រាបដូចតទៅ៖

ក. ក្រសួងសេដ្ឋកិច្ចនិងហិរញ្ញវត្ថុ បានតម្រូវឱ្យក្រសួង ស្ថាប័នចំនួន១៤ ប្រើប្រាស់លេខកូដសម្រាប់បង់ចំណូល មិនមែនសារពើពន្ធ (ចំណូលពីសេវាសាធារណៈ និងចំណូលពីទ្រព្យសម្បត្តិរដ្ឋ)។

ខ. នៅដំណាក់កាលទី១ ក្រសួង ស្ថាប័ន ដែលត្រូវអនុវត្ត រួមមាន៖ រដ្ឋលេខាធិការដ្ឋានអាកាសចរស៊ីវិល, ក្រសួងមហាផ្ទៃ, ក្រសួងការបរទេសនិងសហប្រតិបត្តិការអន្តរជាតិ, ក្រសួងសេដ្ឋកិច្ចនិងហិរញ្ញវត្ថុ, ក្រសួងសុខាភិបាល, ក្រសួងរ៉ែនិងថាមពល, ក្រសួងពាណិជ្ជកម្ម, ក្រសួងកសិកម្ម រុក្ខាប្រមាញ់ និងនេសាទ, ក្រសួងវប្បធម៌ និងវិចិត្រសិល្បៈ, ក្រសួងសាធារណការនិងដឹកជញ្ជូន, ក្រសួងទេសចរណ៍, ក្រសួងរៀបចំដែនដី នគរូបនីយកម្ម និងសំណង់, ក្រសួងការងារ និងបណ្តុះបណ្តាលវិជ្ជាជីវៈ, និងក្រសួងឧស្សាហកម្មនិងសិប្បកម្ម។

គ. បេឡាករ នៃធនាគារជាតិនៃកម្ពុជា ធនាគារដែក្ច និងគ្រឹះស្ថានហិរញ្ញវត្ថុដៃគូ ត្រូវបញ្ជូលលេខវិក្កយបត្រ ឬ លេខកូដចំណូល ដែលបានបោះពុម្ពចេញពីប្រព័ន្ធ NRMIS ទៅក្នុងបង្កាន់ដៃបង់ប្រាក់ (កន្លែងបរិយាយ/អត្តស័យ នៃការ បង់ចំណូល) ដើម្បីផ្តល់ភាពងាយស្រួលក្នុងការផ្ទៀងផ្ទាត់ប្រភពចំណូលជាមួយក្រសួង ស្ថាប័នទាំង ១៤នោះ។

ឃ. ក្នុងករណីដែលចំណូលមិនមែនសារពើពន្ធទាំងឡាយណាមួយមានកំណត់លេខកូដទេនោះ ក្រសួង ស្ថាប័ន សាមីពុំអាចបង់ចំណូលទាំងនោះបានឡើយ ហើយត្រូវទាក់ទងមកក្រសួងសេដ្ឋកិច្ចនិងហិរញ្ញវត្ថុ (អគ្គនាយកដ្ឋានរតនាគារជាតិ ឬអគ្គនាយកដ្ឋានទ្រព្យសម្បត្តិរដ្ឋនិងចំណូលមិនមែនសារពើពន្ធ) ដើម្បីកំណត់លេខកូដជូន។

ការរៀបចំលេខកូដសម្រាប់បង់ចំណូលមិនមែនសារពើពន្ធ (ចំណូលពីសេវាសាធារណៈ និងចំណូលពីទ្រព្យ សម្បត្តិរដ្ឋ) ត្រូវបានកំណត់ជាទម្រង់ ដូចខាងក្រោម៖

- លេខកូដបង់ចំណូលផ្ទៀងផ្ទាត់៖ MMM-TT-៩៩៩៩**
- MMM : លេខកូដរបស់ក្រសួង ស្ថាប័ន ឬអង្គភាព (3 ខ្ទង់ខាងមុខ)
 - TT : ប្រភេទចំណូលពីសេវាសាធារណៈ ឬចំណូលពីទ្រព្យសម្បត្តិរដ្ឋ (2 ខ្ទង់បន្ទាប់)
 - ៩៩៩៩ : លេខរៀងចំណូលពីសេវាសាធារណៈ ឬចំណូលពីទ្រព្យសម្បត្តិរដ្ឋ (4 ខ្ទង់ចុងក្រោយ)

❖ **កំណត់សំគាល់ (TT) ÷**

ក. ផ្នែកលេខកូដចំណូលពីសេវាសាធារណៈ ០១

ខ. ផ្នែកលេខកូដចំណូលពីទ្រព្យសម្បត្តិរដ្ឋ ០២. ការជួល, ០៣. ភាគលាភ, ០៤. ចំណូលពីកាតព្វកិច្ចកាស៊ីណូ, ០៥. សម្បទាន, ០៦. ផលនេសាទ, ០៧. ចំណូលពីអាកាសចរស៊ីវិល (053070001 Credit Loan, 053070002 Airport Division Supervisory (ADS Profit Sharing), ០៨. ផ្សេងៗ, ០៩. ពិន័យ, និង ១០. ចំណូលពីកាតព្វកិច្ចឆ្នោត។

➢ ឧទាហរណ៍ទី១ ៖ ចំណូលពីសេវាសាធារណៈ ៖

សេចក្តីពន្យល់ ៖ ឧទាហរណ៍ពីការបង់ចំណូលនៅធនាគារ ៖ 053010001 ។

- 053 = រដ្ឋលេខាធិការដ្ឋានអាកាសចរស៊ីវិល (ឈ្មោះក្រសួង ស្ថាប័ន)
- 01 = ប្រភេទចំណូលពីសេវាសាធារណៈ (ប្រភេទចំណូលសេវា)
- 0001 = លេខរៀងចំណូលពីសេវាសាធារណៈ (លេខរៀងទី ១)

ខ្លឹមសារ ៖ ចេញវិញ្ញាបនបត្រប្រកបអាជីវកម្មអាកាសយានដ្ឋាន (Airport Certificate) សម្រាប់អាកាសយានដ្ឋានអន្តរជាតិ (International Airport) ។

➢ ឧទាហរណ៍ទី២ ៖ ចំណូលពីសេវាសាធារណៈ ៖

សេចក្តីពន្យល់ ៖ ឧទាហរណ៍ពីការបង់ចំណូលនៅធនាគារ ៖ 130010001 ។

ខ្លឹមសារ ៖ ការផ្តល់អាជ្ញាប័ណ្ណសេវាពិនិត្យរៀបចំ និងដំណើរការឯកសារ សម្រាប់ការផ្តល់អាជ្ញាប័ណ្ណសិប្បកម្មធនធានរ៉ែ។

➢ ឧទាហរណ៍ទី៣ ៖ ចំណូលពីទ្រព្យសម្បត្តិរដ្ឋ ៖

សេចក្តីពន្យល់ ៖ ឧទាហរណ៍ពីការបង់ចំណូលនៅធនាគារ ៖ 350020001 ។

ខ្លឹមសារ ៖ ចំណូលពីការជួលដីនិងអគារ ការជួលសហគ្រាសសាធារណៈនៅថ្នាក់កណ្តាល រោងចក្រឥដ្ឋជ្រោយអំពិល- (ជ្រោយអំពិល) ។

➢ ឧទាហរណ៍ទី៤ ៖ ចំណូលពីទ្រព្យសម្បត្តិរដ្ឋ ៖

សេចក្តីពន្យល់ ៖ ឧទាហរណ៍ពីការបង់ចំណូលនៅធនាគារ ៖ 130050001 ។

ខ្លឹមសារ ៖ ឈ្នួលផ្ទៃក្រឡាសិក្សាស្រាវជ្រាវ Guangxi Nonferrous Metal Group (Cambodia) Co.,Ltd. (Ratanak Kenetec Resources Co.,Ltd). [Ratanak Stone Cambodia Development] ។

អាស្រ័យដូចបានជម្រាបជូនខាងលើ សូម ធនាគារជាតិនៃកម្ពុជា, ធនាគារដៃគូ និងគ្រឹះស្ថានហិរញ្ញវត្ថុដៃគូមេត្តាជ្រាប និងផ្តល់កិច្ចសហការអនុវត្តប្រកបដោយប្រសិទ្ធភាព ព្រមទាំងចូលរួមផ្តល់មតិកែលម្អសម្រាប់ការងារអនុវត្តទៅថ្ងៃអនាគត។

ទេសរដ្ឋមន្ត្រី



វេជ្ជសាស្ត្រ អូន ព័ន្ធមុនីរ័ត្ន

ចម្លងជូន ៖

- ធនាគារជាតិ នៃកម្ពុជា
- ធនាគារ កម្ពុជាសាធារណៈភីអិលស៊ី
- ធនាគារ អេស៊ីលីដា ភីអិលស៊ី
- ធនាគារ កាណាឌីយ៉ា ក.អ
- ធនាគារ ឯកទេសរឹង (ខេមបូឌា) លីមីតធីត
- ធនាគារ វឌ្ឍនៈ
- ធនាគារ អេ អ៊ិន ហ្សេត រ៉ូយ៉ាល់
- ធនាគារ ប្រៃសណីយ៍កម្ពុជា ក.អ
- គ្រឹះស្ថានហិរញ្ញវត្ថុដៃគូ
“ដើម្បីសហការអនុវត្ត”
- ឯកសារកាលប្បវត្តិ